

आइशर ने पेश की 11 ट्रक- बसों की नई प्रो-रेंज

ब्यूरो @ पीथमपुर

business@patrika.com

भारतीय ट्रक व बसों की परिभाषा बदलने जा रही है। अब ट्रक जहां आधुनिक रूप में नजर आएंगे, वहीं बसों का स्वरूप में आकर्षक होगा। ट्रक का नया केबिन ड्राइवर को आराम देगा तो दमदार इंजन से दूरियां सिमट जाएंगी। आधुनिक तकनीक से लैस ऐसी ही 11 ट्रक व बसों की नई श्रृंखला पीथमपुर में आइशर कंपनी ने पेश की। 5 से 49 टन भार क्षमता वाली प्रो-सीरिज नामक ट्रक व बसें आगामी वर्ष फरवरी में बाजार में उपलब्ध होंगी। पीथमपुर सेक्टर-1 स्थित वीई कॉमर्शियल व्हीकल लिमिटेड कंपनी परिसर में एक कार्यक्रम में आइशर और वॉल्वो कंपनी के अधिकारियों की मौजूदगी के बीच वाहनों की नई श्रृंखला पेश की गई। आइशर मोटर्स के डायरेक्टर व चीफ एक्जीक्यूटिव ऑफिसर सिद्धार्थलाल ने अपनी नई सीरिज



को पूरी तरह आधुनिक बताया। वॉल्वो ग्रुप ट्रक्स सेल्स एंड मार्केटिंग व एशिया पैसिफिक के एक्जीक्यूटिव वाइस प्रेसीडेंट जोआचिम रोजेनबर्ग और ट्रक्स ज्वाइंट वेंचर इंडिया के सीनियर प्रेसीडेंट फिलिप डिवरी ने कहा, वॉल्वो ग्रुप के प्रतिस्पर्धात्मक पोर्टफोलियो में आयशर पांचवें ब्रांड के रूप में जाना जाता है। नई सीरिज की लांचिंग के साथ ही एशिया में हमारी व्यापार नीति और अधिक मजबूत हुई है। वीई कॉमर्शियल व्हीकल्स के चीफ एक्जीक्यूटिव ऑफिसर विनोद अग्रवाल ने कहा कि नई सीरिज की लांचिंग से आइशर को मजबूत आधार मिला है।